

Analytical Study of Sirah Book "Khulaşa Siyar Sayyed al-Bashar (SAW)" by Muhib al-Tabri(694AH)

Muhammad Aleem

Ph D Scholar, Department of Hadith & Sirah, AIOU, Islamabad; aleem365@gmail.com

Abstract

Seventh centuary(AH) has seen beginning of a great movement generally in all branches of Islamic knowledge, specially in the field of sirah writing. This great movement submerges seventh to ninth century AH. Ahmed Bin Abdullah Muhib al Țabri(694AH) is one of the prominent writers of this period who authored number of books on Sirat of Prophet Muhammad (SAW). Khulaşa Siyar Syed al-Bashar is a short book which gives a brief account of life of the Prophet Muhammad (SAW) and other relevent topics of Sirah. This book comprises of 24 sub chapters including life story, personality, manners, miracles, wives; children; close companions; servants(R.A), belongings and weapons of the Holy Prophet (SAW). The authenticity of text through comparison of printed book and manuscripts has been validated. No of prints and manuscripts were collected from online sources of manuscript and book collections. Comparative Analysis methodology was adopted to highlight features and characteristics of this book and style of the writer against other short sirah books and authors of earlier times and especially of seventh century. The writer of this book used multiple sirah sources and sometimes gave reference of them. He accepted both authentic and non-authentic (Thaeef/weak) narratives of sirah sources; usually analyzed critically and preferred more authentic sometimes unique account of the story. He adopted subjective approach to arrange his material, like other precis writers of sirah and although his methodology was not uniform yet he successfully presented comprehensive information on sirah of the Holy Prophet (SAW) in few pages.

Key Words: Islam, Sirah, Muhammad, Khulaṣa Siyar Syed al-Bashar, Muhib al Ṭabri, Concise Biography.

علامہ محب الدین احمد بن عبد اللہ بن محمد بن ابی بکر بن ابر اصیم الطبری (المتوفی 694 ھ) ساتویں صدی ہجری کے ممتاز عالم، فقیہ، مورخ اور سیرت نگار ہیں۔ علامہ 615 ھ میں مکہ مکر مہ میں پیدا ہوئے، تمام عمر مکہ مکر مہ میں گزاری اور 694 ھ میں مکہ میں ہی وفات پائی۔ بڑے محدث اور شیخ الحرم تھے۔ علامہ نے پوری زندگی علم دین کی خدمت، درس و تدریس اور تصنیف و تالیف میں گزاری اور تصانیف کا ایک گرال قدر اور قیمتی ذخیر ہیاد گار چھوڑا ہے خدمت، درس و تدریس اور تصنیف و تالیف میں گزاری اور تصانیف کا ایک گرال قدر اور قیمتی ذخیر ہیاد گار چھوڑا ہے ۔ اتجاھات الکتابة فی السیرة النبویة خلال القرن السابع الهجری – عرض و نقد 1 میں محب الطبری کی مندر جہ ذیل جارکت سیرت کانام لیا گیا ہے۔

- 1. السمط الثمين في مناقب امهات المؤمنين 2. الرياض النضرة في مناقب العشرة
- 3. القرى في ساكن ام القرى 4. ذخائر العقبي في مناقب ذوي القربي

برو کلمان نے بھی محب الطبری کے تعارف میں خلاصۃ السیر کے علاوہ ان کی درج ذیل کتب سیرے کا تذکرہ کیا ہے۔

- 1. صفوة القرى في صفة حجة المصطفى و طوافه بأم القرسى
 - 2 "لقرى" ألقرى القري ألقرى ألقري 2

زیر نظر کتاب "خلاصة سیر سید البشر" علامه موصوف کی مختر کتاب سیرت ہے، جو سیرت اور متعلقات سیرت کے اہم مضامین کا اعاطہ کرتی ہے۔ سیرت نگاری کا ایک مقبول رجان مختر نگاری کا بھی ہے، جس میں ایک مختر رسالہ، کتا بچہ یا کسی بڑی کتاب کے ایک مختر باب کی صورت میں حیات مبار کہ اور سیرت کے اہم متعلقات پر مواد پیش کیا جاتا ہے۔ اس رجان کی ابتدا امام بخاری (المتوفی 256 ھ) کی التاری الکبیر اور احمد بن ابی یعقوب ، ابن واضح (المتوفی 292ھ) کی تاریخ یعقوبی سے ہوئی۔ بعد ازاں یہ روایت علامہ احمد بن فارس الرازی (المتوفی 395) کی اوجز السیر لخیر البشر اور متعدد وقع آزادر سائل کی صورت میں صدیوں پر محیط سیرت کے ادب کا اہم حصہ بن گئی، جن میں المختر الکبیر فی سیرة الرسول مُنگالیًا ازعز الدین عبد العزیز بن بدر الدین الکنانی (المتوفی 767ھ)، علامہ عبد الغنی میں المختر الکبیر فی سیرة الرسول مُنگالیًا ازعز الدین عبد العزیز بن بدر الدین الکنانی (المتوفی 767ھ)، علامہ عبد الغنی

¹⁻ الضويحي، صالح بن احمد بن جاسر، اتجاهات الكتابة في السيرة النبوية خلال القرن السابع الهجري-عرض ونقد (رسالة لدكتوراه)، جامعه ام القرى ،المملكة العربية السعودية، 1417 هـ، ص 195

²⁻ بروكلمان، تاريخ الأدب العربي محوله صدر، ج 6 ص 220

بن عبد الواحد المقدس (التوفی 600 هـ) کی مختصر سیرة النبی و أصحابه العشرة ، مشهور صوفی امام محی الدین ابن عربی (التوفی 638هـ) کی اختصار سیرة الرسول اور علامه محب الدین احمد الطبری (التوفی 694هـ) کی زیر نظر کتاب اہم بیں۔ سیرت رسول الله مثلی متعدد بارطباعت ہو چکی ہے۔ اس مضمون الله مثل متعدد بارطباعت ہو چکی ہے۔ اس مضمون میں کتاب کے مضامین اور مؤلف گرامی کے منہ کا تفصیلی جائزہ لیا گیاہے اور مختصر سیرت نگاری میں اس کتاب کے مقام ومرتبہ کو اجاگر کیا گیاہے۔

جن کتب میں فاضل مصنف اور ان کی کتاب کے بارے میں معلومات مل سکتی ہیں ان میں سے چند $\frac{5}{12}$ یہ بین : کشف الظنون $\frac{3}{12}$ ، معجم ما گنب عن الرسول $\frac{3}{12}$ ، ریحانة الأدب $\frac{3}{12}$ ، معجم ما گنف عن رسول الله $\frac{3}{12}$ ، الوافی بالوفیات $\frac{3}{12}$ ، معجم المؤلفین $\frac{3}{12}$

-

 $^{^{3}}$ - حاجي خليفة ، مصطفى بن عبد الله (المتوفى 1067هـ)، كشف الظنون عن أسامي الكتب والفنون ، دار الكتب العلمية ،بيروت، 1413هـ/1992م، ج2، ص 718-

^{4 -}الرفاعي، عبد الجبار، معجم ما كُتب عن الرسول و أهل البيت صلوات الله عليهم، وزارة فرهنك و ارشاد إسلامي، تمران، 1371، ج 1 ،رقم 2570 و ج3 رقم 7034-

⁵⁻خياباني، محمد على تبريزي (المتوفى 1296 قمري)، ريحانة الادب في تراجم المعروفين بالكنية واللقب، انتشارات خيام، 1995، ج5 ص 223

^{6 -} المنجد، صلاح الدين ،معجم ما ألّف عن رسول الله(ﷺ)، دار الكتب الجديد، بيروت، ط: الأولى، 1402 هـ/ 1982 م، ص 108

أ- الصفدى، صلاح الدين خليل بن أيبك (المتوفى 764هـ) ،الوافي بالوفيات، (تحقيق: أحمد الأرناؤوط وتركي مصطفى)، دار إحياء التراث، بيروت، 2000م ، ج7 ص 90

^{8 -} كحالة ، عمر بن رضا بن محمد راغب (المتوفى 1408هـ)، معجم المؤلفين ،دار إحياء التراث العربي، بيروت، جروت، جرا ص 298-(كاله نے ترجمہ مؤلف كے ليے متعدد ماغذوں كى نشاند ہى كى ہے)

مخطوطات / طباعتين:

محب الطبری کی کتاب خلاصہ سیر سید البشر ایک مقبول کتاب ہے، جس کی متعدد طباعتیں ہو چکی ہیں اور اس کے مخطوطات دنیا بھر کی مختلف لا بھریریوں میں بکھرے ہوئے ہیں۔ خلاصہ السیر کی اشاعت پہلی بار سنہ 1323 ہجری میں مصرے اور دوسری بارسنہ 1343 میں ہندو ستان سے اشاعت ہوئی اور اس کے بعد متعدد اشاعتیں ہوئیں، جن میں سے دار المؤدۃ کا نسخہ اس مقالہ میں پیش نظر ہے۔ واس کتاب کی نہ کور ہندوستانی اشاعت کا حوالہ ہر و کلمان نے بھی میں سے دار المؤدۃ کا نسخہ اس مقالہ میں پیش نظر ہے۔ واس کتاب کی نہ کور ہندوستانی اشاعت کا حوالہ ہر و کلمان نے بھی دیا ہے، جو اگر چہ بہت معروف نہیں ہے، مگر اس نسخہ کی اہمیت اور خصوصیت بدہ کہ اس کی نقل، تصبح، حل لغات اور حاشیہ کی ترتیب ممتاز ترین محقق علامہ عبد العزیز مینی، جب وہ بخاب یو نیور سٹی لا ہور میں اساد سے، نے کی تھی۔ اس وقت سنہ 1329ھ میں علامہ میمنی نے اس کتاب کی، اس نسخہ سے نقل کی تھی جو 198ھ کے لکھے ہوئے نسخہ کی تاس کتاب کی اس نسخہ سے نقل کی تھی جو 198ھ کے لکھے ہوئے نسخہ کی تاس کتاب کی ہاں نسخہ سے نقل کی تھی جو 208ھ کے لکھے ہوئے اس کتاب کی ہاں مقبر سے نبول کی تھی۔ اس کتاب کی ہاں نسخہ بین رائی ہوئی کی جو بہ الدین ابی جغفر احمد بن عبد اللہ طبری کا کتا بچہ "خلاصۃ السیر فی احوال سید البشر"، جو 24 فصلوں اور 54 صفحات پر مشتمل ہے، جففر احمد بن ابر اہیم مدرس مدرسہ محمود ہے، دبلی (اجمیر کی دروازہ) نے مرتب کر کے دفتر اخبار محمد کے عبد النقار خان نے 1991ء میں علاوہ جامعہ عثانیہ، حیدر آ باد (انڈیا) سے اس کتاب کی تدوین پر ڈاکٹر محمد عبد النقار خان نے 1991ء میں علاوہ جامعہ عثانیہ، حیدر آ باد (انڈیا) سے اس کتاب کی تدوین پر ڈاکٹر محمد عبد النقار خان نے 1991ء میں دائرۃ المعادف العثمانية نے شائع بھی کہا۔

^{9 -} الطبري ،محب الدّين أحمد بن عبد الله بن محمّد بن أبي بكر بن إبراهيم (694 هـ)، خلاصة سير سيد البشر، (محقق: محمد بن انسان فرحات)، دار المودة، مصر، ط: الاولي، 2011 م-

¹⁰_ گنگوہی،مولانامفتی محمود حسن،سیرت خیر البشر صلی الله علیه وسلم (اردوتر جمه خلاصه السیر)،ص 7

¹¹ صديقى، دُاكٹر محمد يسين مظهر ، ہندوستان ميں عربی سيرت نگاری: آغازوار تقاء مشموله مقالات سيرت ، مكتبه اسلاميه ، لاہور ، 2015 ، ج1 ص 282 -

بر صغیر کے حوالے سے ایک اہم بات میہ ہے کہ ہندوستان کے متعدد ذاتی اور قومی کتب خانوں اور مدارس اسلامیہ کے ذخیر وں میں خلاصہ السیر کے بیس سے زائد قلمی نسخ موجود ہیں ¹²اس کے علاوہ دنیا کے متعدد ذخائر ومکتبات میں اس کتاب کے مخطوطات موجود ہیں، جو اس کی مقبولیت کی علامت اور دلیل ہے۔ بروکلمان اور عبد الجبار الرفاعی نے محب الطبری کی کتاب خلاصہ سیر سید البشر کے بعض مخطوطات کی مختلف لا نبر پریوں میں موجود گی کی معلومات فراہم کی ہیں، جن کا اندراج لا نبر پری اور رقم مخطوط کے اعتبار سے ذیل میں کیا گیا ہے۔

شاره:۱۸

دار الكتب المصرية 460 تاريخ، و 23177 ب ، جامعة اسطنبول عربي رقم 1089 ، الجامع الكبير بصنعاء رقم 1171 و 2125 ، الظاهريّة رقم 6033، آيا صوفيا 3189، اسكيليب 1177 ¹³ بريس أول 1546، الأمبروزيانا 1174 iii, C124 (بحواله مجله VROS/598)، بيروت 95، القاهرة ثان 5/170 ، الإسكندرية تاريخ 7، بشاور 1432، آصفية 1/366 , 2:15 , رامپور اول 653:

مقدمه كتاب

کتاب کاراوی بیان کر تاہے کہ سال 798 ہجری کیم محرم الحرام کو علامہ محب الدین الطبری نے کعبہ معظمہ کے سامنے اس کتاب کی قرآت کی۔ کتاب کی ابتداء میں مضامین کی فہرست بطور خلاصہ بیان کی اور بیان کیا کہ میں

¹² _ گنگوہی،مولانامفتی محمود حسن ومولانااظہار الحسن کاند هلوی،سیرت خیر البشر صلی الله علیه وسلم (اردوتر جمه خلاصه السیر) ،مفتی الهی بخش اکیڈ می، کاند هله،مقدمه،ص 23

13 مخطوطات کی درج بالا فہرست علامہ الرفاعی کی محولہ صدر مجم ما گتب عن الرسول و اُصل البیت سے مانو ذہب، اس سے آ گے مذکورہ مخطوطات بروکلمان نے ذکر کیے ہیں، جن کاحوالہ آگے آر ہاہے۔ تاہم اس کے دو پاکستانی مخطوطات، جن کا ذکر کسی مذکور فہرست نگار نے نہیں کیا، بلکہ مقالہ نگار کو وہ جامع المخطوطات کی سائیٹ سے ہند کے مخطوطات کے ذخیرہ سے ملے ہیں، جہاں ان کی موجودگی کے مکتبہ کا مختصر اندراج بھی کیا گیا تھا۔ ان کے فوٹوز مقالہ نگار کے پاس جب کہ ان کے اصل مکتبہ الزاھدیہ نیوسعید آباد کراچی اور مکتبہ معروفیہ مٹیاری میں محفوظ ہیں)۔انٹر نیٹ پران کے حصول کا پیتہ حسب ذیل ہے:

/المكتبات-الهندية/https://wqf.me/admin/ 17018/

14 برو کلمان، تاریخ الأدب العربی (تعریب د- عبد الحلیم النجار)، دار المعارف، مصر، ط: الثالثة - 60 ص220 روکلمان نے اس کتاب نقابة الأثر کی مکتبه خدا بخش، پٹنه اور بروکلمان نے اس کتاب نقابة الأثر کی مکتبه خدا بخش، پٹنه اور

نے اسے عجلت میں بارہ چھوٹی بڑی کتابوں سے مخضر کیا ہے اور اس کانام خلاصہ سیر سیدالبشر رکھا ہے ، جو کہ 24 فصول پر مشتمل ہے۔ عناوین کتاب

باکل پور میں موجود گی کی خبر دیے ہوئے برو کلمان کے عربی ترجمہ میں لکھا ہے: و منه نقایة الاثر لابی بکر محمد بن أحمد بن الحسن، بنکیپور 1034: 15 ، پاتنة 2/535، 2/800، کتاب نقایة الاَثر کے بارے میں مکتبہ الملک فیصل کی فہرست مخطوطات میں رقم تسلسل 73814 کے تحت بھی اس کے مخطوطات کا مکتبہ خدا بخش، پٹنہ میں رقم 1034/15 و فہرست مخطوطات میں رقم 2880و535/2 تحت موجود گی کا اندراج کیا گیا ہے اور اسے نقایه الاثر من خلاصه سیر سید البشر کے عنوان سے این الحسن، محمد بن احمد کی تالیف بتایا گیا ہے۔ الحلو، عبد الفتاح محمد، خزانة التراث - فہرس مخطوطات، مطبعة مرکز الملك فیصل للبحوث و الدراسات الإسلامیة، الریاض (عدد الأجزاء: ثمانیة)، رقم 13814- برو کلمان نے متعدد مخطوطات کے ساتھ، مکتبہ فرنیہ کے جس مخطوطات کی خبر دی ہے، وہ در اصل ایک مجموعہ ہے جو 226 اور اق پر مشتمل ہے، جس کے ورق رقم 1980ء کی خلاصة سیر سیدالبشر ہے۔

http://archivesetmanuscrits.bnf.fr/ark:/12148/cc29504d Dated:6-2-2020

مؤلف گرامی نے سیرت کے عمومی بیان کے علاوہ 22 غزوات، 11 مدخول بہن ازواج، ایسی خواتین جن سے دخول نہیں ہوا، گیارہ چپا۔ چپھ پچوپھیاں، اکتیس موالی، سات آزاد کر دہ باندیاں، گیارہ آزاد خدام، آٹھ پہرہ دار، گیارہ قاصد، تیرہ (13) کاتب، بارہ (12) رفقاء نجاء کا ذکر کرتے ہوئے ان کی فہارس فراہم کی ہیں۔ نیز آپ منگافیار کے مویش، جانوروں، اسلحہ کے نام اور تعداد کاذکر تفصیل سے کیاہے۔

منهج كتاب

محب الطبری نے اپنا منہج بیان نہیں کیا اور متن کا مطالعہ بھی کسی خاص قاعد ہے گی پیروی کی طرف رہنمائی نہیں کرتا۔ مؤلف نے اپنی افتاد طبع کے مطابق ابواب و فصول قائم کیے اور ان میں اپنی مرضی کی معلومات جمع کیں۔ اسی وجہ سے ان کی فصول کی ترتیب اور معلومات کی تقسیم میں توازن نہیں ہے۔ مکی دور کو زیادہ جگہ دی گئی ہے اور مدنی واقعات کا تذکرہ بہت کم ہے۔ خصائص اور معجزات کی فصول زیادہ طویل ہیں۔ واقعہ کی زمانی تحدید کا البتہ خیال رکھتے ہیں۔ وقعات کا تذکرہ بہت کم ہے۔ خصائص اور معجزات کی فصول زیادہ طویل ہیں۔ واقعہ کی زمانی تحدید کا البتہ خیال رکھتے ہیں۔ مختلف روایات میں کبھی ترجیح سے کام لیتے ہیں اور کبھی عدم ترجیح کارویہ اختیار کرتے ہیں۔ ضعیف روایات بھی کر دیا لائے ہیں اور کبھی کسی روایت کے ضعیف کی طرف مجہول صیغے کے استعمال سے اپنے عدم اطمینان کا اشارہ بھی کر دیا ہے۔ واقعات کی جزئیات بیان کر کے معلومات میں اضافہ کرتے ہیں۔ موضوعات اور معلومات کے ضمن میں سئے اضافے بھی کرتے ہیں۔ موضوعات اور معلومات کے ضمن میں سئے اضافے بھی کرتے ہیں۔ موضوعات اور معلومات کے مثمن میں سئے اضافے بھی کرتے ہیں۔ کئی مقامات پر جمہور کے اقوال کی مخالفت بھی کی ہے۔

كتاب كى خصوصيات

سطور ذیل میں زیر تحقیق کتاب کی خصوصیات کو ضروری تفصیلات کے ساتھ بیان کیا گیاہے اور اس کی مثالیں بھی ذکر کی گئیں ہیں تا کہ اس کا اسلوب واضح ہو سکے اور اس سے استفادہ کرنا آسان ہو جائے۔ اقوال کی ترجیح

علامہ محب الدین الطبری نے جب کسی قول کو ترجیح دینی ہو تو عموما اسے پہلے لاتے ہیں اور پھر دیگر اقوال کے بعد کہتے ہیں"والاول اصح۔ لیعنی پہلا قول صحیح ترین ہے۔ انھوں نے اپنی کتاب میں جن اقوال کو ترجیح دی ہے اس کی چند مثالیں درج ذیل ہیں۔

- 1. سلسہ نسب کے ضمن میں مصنف نے قریش کے بارے میں مختلف اقوال میں سے اس قول کو ترجیج دی ہے کہ قریش، نضر کی اولاد میں سے تھے اور دیگر اقوال کی طرف صرف اشارہ کرکے اس قول کو صحیح ترین اور مشہور قول قرار دیاہے۔ 15 قول قرار دیاہے۔ 15
- 2. ای طرح فاضل مصنف نے بی کریم مثل الله الله کا دکر کرتے ہوئے یہ بیان کیا ہے کہ آپ مثل الله الله عام الفیل میں پیدا ہوئے۔ پھر اس سلسلے میں مختلف اقوال بیان کر کے پہلے قول کو ترجیح دی ہے جس سے معلوم ہو تا ہے کہ انہوں نے صرف اقوال کے بیان کا اہتمام کیا ہے ان اقوال کے دلائل ذکر نہیں کئے اور نہ اپنے رائح قول پر دلائل دئے ہیں۔ اور اس کی وجہ غالبا یہ ہے کہ چونکہ آپ سیرت کا خلاصہ پیش کرنے کی طرف متوجہ تھے اگر دلائل ذکر کرتے تو ہہ خلاصہ نہ رہتا بلکہ بات کمبی ہوجاتی۔ 16
- 3. اس طرح جب انہوں نے رسول اللہ مَثَاثِیْمِ کے والد گرامی کی وفات کا قول ذکر کیاہے تو دوسرے اقوال کے ذکر کرنے کے بعد اس قول کو صحیح قرار دیاہے کہ آپ مَثَاثِیْمِ کے والد حضرت عبداللہ رضی اللہ عنہ، آپ مَثَاثِیْمِ کی ولادت سے پہلے وفات یا چکے تھے۔
- 4. رسول الله مَا لَيْنَا أَلَى عمر مبارک کے 63 سال ہونے کے قول کو ترجیج دیے ہوئے ککھتے ہیں: و توفی علیہ و قد بلغ من السن ثَلَاثاً وَسِتِینَ سنة وقیل خمسا وَسِتِینَ وَقیل سِتِینَ وَالْأُول أصح فِی یَوْم الِاثْنَیْنِ حِین الشّعَدَ الضّحی لِاثْنَاقَی عشرة لَیْلَة خلت من ربیع الأول-¹⁷ اور جب آپ مَلَاثِیْمُ الریسُ سال کی عمر کو پنچ الشّعَدَ الصّحیح ترین ہے تو آپ مَلَاثِیمُ اللّهِ اللّهِ اللّهِ اللّهِ اللّهِ اللّهِ اللّهِ اللّهِ اللّهُ اللّهُ

¹³ ص الطبري ، خلاصة سير سيد البشر، ص 15

¹⁶ _ نفس مصدر، ص 23

¹⁷⁸ الطبري ، خلاصة سير سيد البشر، ص178

اس عبارت سے واضح ہو جاتا ہے کہ ان کاسیرت کے بیان کرنے کا اسلوب کیا تھا اور کس طرح اختصار کے ساتھ دیگر اقوال کو بیان کرنے کے ساتھ ساتھ اصح قول کو بھی بتادیتے ہیں۔

عدم ترجيح

مؤلف نے کئی روایات وا قوال میں عدم ترجیج کارویہ بھی اختیار کیا ہے جس کی مثالیں درج ذیل ہیں

- 1. ولادت مصطفى مثَالِيَّةُ مِلْ مُحتلف تاريخين لكھي ہيں ليكن كسى تاريخ كوتر جيم نہيں دى۔
- 2. تحویل قبلہ سے قبل ہیت المقدس کی طرف مدینہ طیبہ میں 16یا 17 ماہ رخ کرکے نماز پڑھی۔ ان دونوں اقوال میں سے کسی کو بھی ترجیح نہیں دی۔

ضعيف روايات

محب الطبرى نے جہاں معتبر اخبار وروایات نقل کی ہیں، وہاں بہت سی ضعیف روایات اور علما کی طرف سے موضوع قرار دی گئی روایات کو بھی اپنی کتاب میں درج کیا ہے، مثلار سول اللہ مُنگانیا کی والدہ ماجدہ کے زندہ کیے جانے اور آپ برایمان لانے کی روایت، جسے متعد دوجوہ سے ضعیف ہونے کی بنا پر علمانے موضوع قرار دیا ہے 18، اس روایت کومؤلف نے اپنی سند سے بطریق عروۃ بن زبیر سیدہ عائشہ صدیقہ رضی اللہ تعالی عنھاسے نقل کیا ہے 19۔ اس کے معلوہ جوضعیف روایات نقل کی ہیں، ان کا اجمالی بیان درج ذیل ہیں۔ جمرۃ الوسطی کے پاس ایام تشریق کے دوران حمل نبوی، ولادت کے وقت کے معجزات، جن میں الوان کسری کے کنگروں کاٹوٹنا، نار فارس کا بجھ جانا اور بجیرہ ساوہ کا خشک ہو جانا، شام کے سفر میں دونوں راہبوں کی پیشگو ئیاں، بعض جانوروں اور در ختوں وغیرہ کی نبوت کی شہادت دینا، رسول اللہ علیہ وسلم کے سامان جنگ میں حضرت داؤد کی زرہ کاشامل ہونا، رسول اللہ مُنگانیا کی کوفات کے دینا، رسول اللہ علیہ وسلم کے سامان جنگ میں حضرت داؤد کی زرہ کاشامل ہونا، رسول اللہ منگانیا کی کوفات کے بعد عسل نہ دینے کی ندائے المیس اور عسل دینے کی ندائے المیس اور عسل دینے کی ندائے دختر وغیرہ جیسی ضعیف روایات کو بھی نقل کر دیا گیا ہے۔

¹⁸ الذهبي ، محمد بن أحمد بن عثمان (المتوفى: 748هـ)، تلخيص كتاب الموضوعات لابن الجوزي(محقق: أبو تميم ياسر بن إبراهيم بن محمد)، مكتبة الرشد ،الرياض، ط: الأولى، 1419 هـ / 1998م

¹⁷ الطبري ، خلاصة سير سيد البشر ، ص 17

والده ماجده کے بعد وفات زندہ ہو کر ایمان لانے کی روایت کو اگرچہ سندسے ذکر کیا ہے، تاہم راوی کاذکر صیغہ مجہول میں کرتے ہوئے، اس سند پر خود مؤلف کے بھی عدم اطمینان کو ظاہر کر تا ہے۔ 20 اس طرح یہ روایت کہ جب رسول اللہ لٹائی آیا ہے سے آپ کی صاحبزادی سیدہ رقیہ رضی اللہ عنھا کی وفات پر تعزیت کی گئی تو آپ لٹائی آیا ہے نے فرمایا الحمد لله دفن البنات من المکرمات "21 یہ روایت بھی ضعیف ہے اور علامہ البانی نے اسے موضوع قرار دیا ہے 22

جهورسے اختلافی روایات

مندرجہ ذیل واقعات سیرت میں مؤلف نے جمہور کی رائے کے خلاف رائے ذکر کی ھے۔

- 1. مؤلف گرامی نے حضرت خدیجہ رضی اللہ عنہا کا نکاح ان کے والد خویلد بن اسد کے ذریعے انجام پذیر ہونے کا ذکر کیا ہے۔ وار ابن ہشام ذکر کیا ہے۔ حالا نکہ واقدی نے صراحت سے ان کے چپاکے ذریعے سے نکاح ہونے کا ذکر کیا ہے اور ابن ہشام نے ان کے بھائی عمر وبن خویلد کے ذریعے سے نکاح ہونے کی بات کی ہے۔
 - 2. شادی کے وقت سیدہ خدیجۃ الکبریٰ رضی الله عنہا کی عمر مبارک اٹھائیس سال بیان کی ہے۔
- 3. علامه الطبرى نے غزوہ ذات الرقاع من 3 ہجرى ميں ہونابيان كياہے، جبكه ديگر علماء نے، جن ميں علامه ابن قيم مجمى شامل ہيں، ذات الرقاع كا خندق كے بعد وقوع پذير ہونابيان كياہے، كيونكه ذات الرقاع ميں صلاة الخوف كا حكم نازل ہوا، جبكه غزوہ خندق ميں صلاة الخوف نہيں تھى۔
- 4. غزوات کی تعداد کے بارے میں 29،19،22، اور 27 کے اقوال ذکر کر کے 22 والے قول کو ترجیح دی ہے۔ ۔ حالا نکہ ابن اسحاق نے غزوات کی تعداد 25 اور واقد کی وابن سعد نے 27 بیان کی ہے۔

²⁰ نفس مصدر، ص17

²¹_نفس مصدر، ص 122

^{22 -} الألباني، محمد ناصر الدين ، سلسلة الأحاديث الضعيفة والموضوعة وأثرها السيئ في الأمة، دار المعارف، الرياض ، ط: الاولى، 1412 ه / 1992 م(عدد الأجزاء: 14)، رقم حديث 185 و 186 ، ج1 ص 338

تفتريم وتاخير مضامين

جلد:۵

محب الطبری نے واقعات سیرت کے بیان میں مکی دور میں اگر چہ موضوعی ترتیب اختیار کی ہے لیکن اس کی ذیل میں ترتیب میں تقذیم و تاخیر کا شکار ہوئے ہیں، جس کا تذکرہ سطور ذیل میں کیا گیا ہے۔

- 1. رسول الله صَّمَّ اللهُ عَلَيْهِ مَ كَارضاعت كَ ذَكر مين عليمه رضى الله عنها كاذكر تفصيل سے كيا ہے اور شق صدر كے بعد آپ مَثَلَّا اللهُ عَنْها كاذكر كيا آپ مَثَلَّا اللهُ عَنْها كاذكر كيا يہ ساراماجرہ بيان كركے دوسرى دائى ثويبه رضى الله عنها كاذكر كيا يہ ترتيب كا نقص ہے۔
- 2. آپ مُنَّالِتَا اللَّهِ عَلَيْ مَنْ مَنْ امِين مشہور ہونے کی خبر بجین کے فورابعد دے دی ہے اور بعد ازاں شام کے پہلے سفر کاذکر کریاہے۔ کا ذکر کریاہے اور اس کے ساتھ ہی شام کے دوسرے سفر کاذکر کر دیاہے۔
- 3. محب الطبری نے معراج کے ذکر کے بعد ہجرت کے وقت آپ مُنگاہِ کی عمر مبارک کا ذکر کیا اور ہجرت کی تاریخ ذکر کرنے کے بعد مواسم میں مختلف قبائل کے پاس آپ مُنگاہِ کا تشریف لے جانے کا ذکر کیا، پھر انصار کا قبول اسلام اور اس کے ساتھ ہی تحویل قبلہ کا ذکر کر دیا اور دوبارہ ہجرت کے ذکر کی طرف پلٹ آئے۔ واقعات کی یہ تقدیم و تاخیر قاری کے لیے البحون کا باعث بن جاتی ہے اور تلاش کے وقت معلومات کو اپنے صبح مقام پریانے میں ناکامی یا مشکل ہوتی ہے۔
- 4. خیمہ ام معبد اور سراقہ ٹین مالک کا ذکر کرنے کے بعد غار ثور میں کفار کا، آپ سَگَاتُلَیْم کو تلاش کرتے ہوئے آجانے اور آپ سے حضرت ابو بکر گل گفتگو کا مکالمہ درج کیا ہے۔ یہ مثالیں واقعات کواپنے مقام سے ہٹا کر ذکر کرنے اور تقدیم و تاخیر کا شکار ہونے کی مظہر ہے۔
- 5. ازواج مطہرات کی فصل میں امام المنذری (المتوفی 656ھ)، علامہ الد میاطی (المتوفی 705ھ)، علامہ ابن جماعة (المتوفی 767ھ)، وغیرہ نے زمانی ترتیب کو اختیار کیاہے اور امہات المومنین کا ذکر اس ترتیب سے کیا ہے، جس ترتیب سے ان کی رسول اللہ مکی لٹیکٹی کے ساتھ شادیاں ہوئی۔ محب الطبری نے حضرت ام حبیبہ کے ذکر میں نقذیم کا مظاہرہ کیاہے اور انہیں پانچویں نمبر پر حضرت حفصہ کے بعد اور حضرت ام سلمہ سے پہلے ذکر کیاہے ، جبکہ زمانی ترتیب کے اعتبار سے ان کا ذکر حضرت جویریہ کے بعد اور حضرت صفیہ سے پہلے ہونا چاہیے

تھا۔ انہوں نے ترتیب میں ایک اور بھی تبدیلی کی ہے وہ یہ کہ ام المساکین حضرت زینب ؓ بنت خزیمہ جن کاذکر پانچویں نمبر پر آناچاہیے تھا،ان کی جگہ پر حضرت ام حبیبہ ؓ کاذکر کیا اور حضرت زینب ؓ کاذکر سب سے آخر میں کیا۔

تطبيقي اقوال

علامہ محب الطبری رحمہ اللہ نے بعض اختلافی واقعات اور اقوال میں تطبیق دے کر ان کے اختلاف کو دور کرنے کی کوشش کی ہے جس کی امثلہ درج ذیل ہیں۔

- 1. علامہ محب الطبری نے سیرت کی روایات میں اختلافی اقوال کو تطبیق دینے کی کوشش کی ہے مثلاسب سے پہلے اسلام لانے کی بحث میں روایات کے بعد انہوں نے اس طرح سے تطبیق دی ہے کہ مر دوں میں حضرت ابو بکر طعور توں میں حضرت خدیجہ اور بچوں میں حضرت علی ٹے سب سے پہلے اسلام قبول کیا۔
- 2. محب الطبری نے رسول اللہ مُنَا لِلَّيْنَا کے حج اور عمرہ کے متعلق افعال پر اختلافی اقوال ذکر کرنے کے بعد ان کو تطبیق دینے کی کوشش کی ہے اور اس سلسلے میں اس موضوع پر اپنی ایک الگ تصنیف کاحوالہ دیا ہے۔

توقیت سیر ت

فاضل مصنف نے سیرت کے واقعات کے وقت اور اس کے زمانے کی تحدید کرتے ہوئے یہ اسلوب اختیار کیاہے کہ

- 1. بالعموم سالوں مہینوں اور ایام کے ساتھ عمر مبارک کی تحدید کرتے ہیں مثلا دادا کی وفات کے وقت عمر شریف سفر شام کے وقت عمر مبارک، شادی کے وقت عمر 25 سال دوماہ دس دن اور بیہ بات علامہ ابن فارس (المتوفی سفر شام کے وقت عمر مبارک، شادی کے وقت عمر قاروں نے اخذ کی ہے۔
- 2. علامہ محب الطبری نے پچھ غزوات کی زمانی تحدید ہجرت سے کی ہے اور پچھ کے وقت کا تعین اس سے قبل پیش آمدہ کسی غزوہ سے مہینوں اور دنوں کے فرق کے ساتھ کیا ہے اور پچھ غزوات کے وقت کی تعیین مہینے سے نہیں کی بلکہ صرف سال ذکر کیا ہے۔ اس کی تفصیل درج ذیل ہے:۔
 - اً. هجرت سے تحدید: غزوه و دان، غزوه بدر، غزوه خندق، غزوه خیبر، غزوه غابه، فتح مکه، غزوه تبوک

ب. **ماقبل کے غزوہ سے تحدید وقت:** غزوہ بواط کی غزوہ ودان سے، غزوہ سفوان ، کرزین حابر کی غزوہ بواط ہے، غزوہ بنی النضیر غزوہ احد ہے (غزوہ بنی النضیر غزوہ احد سے سے تحدید تو کی ہے لیکن خود بخو د غزوہ احد کی تحدید مہینہ کے اعتبار سے نہیں کی)،غزوہ ذات الرقاع کی غزوہ بنی نضیر سے،غزوہ دومۃ الجندل کی غزوہ ذات الر قاع ہے، غزوہ بنی المصطلق کی غزوہ دومۃ الجندل ہے، غزوہ بنی قریظہ کی غزوہ خندق سے غزوہ بنی لحیان بنی قریظہ سے غزوہ حنین کی فتح مکہ سے۔

ج. عدم تحدید: درج ذیل غزوات کی صرف سال کی تحدید کی ہے مہینہ ذکر نہیں کیا۔ غزوہ بنی قینقاع غزوہ السوایق، غزوہ بنی سلیم بالکدر، غزوہ غطفان جسے غزوہ انمار اور ذی امر بھی کہتے ہیں (غزوات بدر کے بعد کے عرصہ میں دوس بے سال میں پیش آئے۔)،غزوہ احد تیسر بے سال میں پیش آیا اور غزوہ طائف آ تھوس سال میں پیش آیا۔

واقعات کی جزئی تفصیلات

علامہ الطبری نے اپنی کتاب میں سیرت کے بارے میں معلومات اور حیوٹی جیوٹی جزئات شامل کی ہیں اور ہر مقام پر جملہ معترضہ کے طوریر اضافی معلومات فراہم کی ہیں۔ مثلا ابتدامیں رسول اللہ مَثَاثِیْتُ کا حضرت آدم علییہ السلام تک نسب بیان کرتے ہوئے خنوح کے نام پر لکھاہے کہ بیدادریس علیہ السلام ہیں اور لکھاہے کہ وہ بنی آ دم میں پہلے نبی علیہ السلام تھے اور انہوں نے ہی سب سے پہلے قلم سے لکھا، اسی طرح حضرت ابراہیم علیہ السلام کو خلیل الرحمٰن لکھاہے اور تارح کے نام پر وضاحت کی ہے کہ وہ آزر ہیں۔

سيرت قرآني

مؤلف گرامی واقعات کے ضمن میں اگر چیہ متعلقہ آیات لاتے ہیں تاہم سیرت میں قر آن سے استفادہ کا ر جحان بہت کم مواقع پر نظر آیا ہے۔ مؤلف گرامی نے رسول الله عَلَّالْتُیْزُ کے اساء گرامی بشیر، نذیر، سراج منیر، ر وُوف،رحت للعالمین، محمہ،احمہ،طہ اوریسین کا قر آن حکیم کے حوالہ سے ذکر کیاہے اور آپ مَنَّالَیْنِیَّا کے اساگرامی عبد،عبدالله، نذير اور مذكر كے ليے بالترتيب سورة الاسر 1، سورة الجن آيت 19، سورة الحجر آيت 89 اور سورة الغاشيه آیت 21 کا حوالہ دیاہے۔ مؤلف نے سیرت کے مختلف واقعات کے ضمن میں وارد شدہ آیات کا ہارہ (12) مقامات پر ذكر كياہے، جن ميں سورة المائدة آيت 67، سورة الانفال آيت 17، سورة الاسراء آيت 81، سورة الواقعہ آيات 80 اور 81، سورة انشقاق اور سورة المسد آيت 1 كاحواله شامل ہے۔

مأخذ كاحواليه

محب الطبرى نے متعدد مقامات پر قولی احادیث ذکر کی ہیں جن میں سے اکثر مقامات پر روایت کرنے والے صحابی گا حوالہ دیا گیا ہے اور بعض مقامات پر "روی اور یقال "کا مجہول صیغہ بھی استعال ہوا ہے۔ جن صحابہ کرامؓ کی روایات ذکر کی گئی ہیں ان میں حضرات ابو بکر ، عمرؓ ، علیؓ ، انس ؓ جابرؓ بن سمرۃ ، زیدؓ بن ارقم ، ابن عباسؓ ، جابر بن عبد اللہؓ ، براء بن عازبؓ ، ابی م پرۃؓ ، زہیرؓ بن ابی سلمی ، سلمی زوجۃ ابی رافؓ ، سلیمان فار کؓ ، عمر و بن شعیب عن ابیہ عن جدہ اور محمد بن عبد الرحمٰن بن زرارۃ اور محمد بن مسلمہ رضوان اللہ علیہم شامل ہیں۔ علاسیرت میں سے ابن اسحاق (المتوفی 151ھ) ، ابو معشر (المتوفی 171ھ) ، موسی بن عقبہ (المتوفی 141ھ) ، ابن فارس (التوفی اسماق رائس فی المنذری اور الامین العاصمی کا حوالہ ، جبکہ کتب حدیث میں سے سنن ابن ماجہ کا حوالہ دیا گیا ہے۔ مؤلف نے کتاب کے ابتدائی مقدمہ میں بتایا کہ انہوں نے 12 ماخذ سے میں سے سنن ابن ماجہ کا حوالہ دیا گیا ہے۔ مؤلف نے کتاب کے ابتدائی مقدمہ میں بتایا کہ انہوں نے 12 ماخذ سے دیا ہے ، جب انگریزی میں کراس ریفرنس کہتے ہیں ، جس کی مثالی درج ذیل ہیں :

مضرت خدیجه گاتفصیلی ترجمه دیتے ہوئے ان کی پہلے ذکر کردہ وفات کی تاریخ کا حوالہ یوں دیا ہے "وَمَاتَتْ عِنْدہ فِي التَّارِيخ الْمُتَقَدّم 23 اور " وروی أَنه أول من أسلم من النِّسَاء حَدِيجَة بنت خويلد وَقد تقدم ذكر ذَلِك "24 - حضرت خدیجه آپ کے پاس پہلے مذکور تاریخ کووفات پا گئیں اور به روایت کیا گیا ہے کہ عور توں میں سب سے پہلے حضرت خدیجہ ایمان لائی تھی، اور اس کا ذکر پہلے ہو چکا ہے۔

23 الطبري ، خلاصة سير سيد البشر، ص107-24 فقر مصدر، ص124

- 2. اساء مباركه كوصفات قرار ديت ہوئ اس كاسابقه حواله يوں ديت ہيں : وَمَعْلُوم أَن أَكثر هَذِه الْأَسْمَاء صِفَات وَقَد تقدم شرح الماحي والحاشر وَالْعَاقِب والمقفي 25 يه معلوم ہونا چا ہيں كہ ان ميں سے اكثر اساء رسول الله صلى الله عليه وسلم كى صفات ہيں اور اس سے قبل ما جي، حاشر ، عاقب اور مقفى كى شرح گزر چكى ہے۔
- 3. ام المومنین حضرت میموند کے ذکر میں لکھاہے: وَمَانَتْ فِیهِ ودفنت فِیهِ وَقد تقدم ذکر ذَلِك 26 حضرت میموند رضی اللہ تعالی عنها نے اس جگه (مقام سرف) وفات پائی اور وہیں دفن ہوئیں جیسا کہ پہلے ذکر ہو چکا ہے۔
 ہے۔
- 4. آپ مَلَا اللَّهُ کَم مَعِن ات کے ذکر میں پہلے گزرے ہوئے سر اقد بن مالک کے واقعہ کاذکر اس طرح سے کیا ہے:
 وَمِنْهَا دَعُوته علی سرافَة لما أتبعه حِین هَاجر فارتطمت فرسه وَقد تقدم 27 . اور آپ مَلَّ اللَّهُ مُعِن کَوَمِنْهَا دَعُوته علی سرافَة کے خلاف دعا بھی ہے، جس سے اس کا گھوڑا زمین میں دھنس گیا، جیسا کہ پہلے گزر چکا۔
- 5. ایک مقام پررسول الله منگانی کی جی اور عمره کاذکرکرتے ہوئے اس موضوع پر اپنی ہی ایک تفصیلی کتاب کا حوالہ اس طرح دیا ہے: وَگانَت مُدَّة إِقَامَته عِمَکَّة وَأَیّام حجه عشرَة أَیّام أفردنا بِصفة حجه عظی مؤلفا مستوعبا فِیه جَمِیع مَا بلغنا عَنه ﷺ من الاحکام والوقائع مُنْذُ خرج من الْمَدِینَة إِلَی أَن رَجَعَ مستوعبا فِیه جَمِیع مَا بلغنا عَنه ﷺ من الاحکام والوقائع مُنْذُ خرج من الْمَدِینَة إِلَی أَن رَجَعَ إِلَيْهَا 28 من الله صلی الله علیه وسلم کی جی اور مکہ میں قیام کی مدت دس روز تھی اور ہم نے رسول الله صلی الله علیه وسلم کی جی اور ملہ میں قیام کی مدت دوران کے، ہم تک پنچنے والے واقعات اور الله علیه وسلم کے مدینہ سے نگلنے اور واپس پلٹنے تک کے عرصہ کے دوران کے، ہم تک پنچنے والے واقعات اور ایکام کوایک الله عمرہ تصنیف میں جمع کر دیا ہے۔

²⁵_نفس مصدر، ص²⁵

26_نفس مصدر، ص130

²⁷_نفس مصدر، ص 111

و الطبري، خلاصة سير سيد البشر 0 68

نامكمل معلومات

مؤلف نے جن موضوعات کو ترک کیا، ان کے علاوہ اختیار کردہ موضوعات میں بھی بعض میں ضروری تفصیلات ذکر نہیں کیں، جن میں سے چندا یک کا ذکر ذیل میں کیا جاتا ہے۔

- 1. فصل چہارم میں 22 غروات کا مختصر ذکر کیا ہے جن میں سے سات غروات میں لڑائی ہونے کا ذکر کیا ہے۔ جو کہ بدر، احد، خندق، بن قریظہ، مصطلق، خیبر اور طائف ہیں۔ تاہم ایک قول کے مطابق وادی القریٰ، غابہ اور غزوہ بنی النفیر میں بھی قال ہوا، تاہم محب الطبری نے جن 22 غروات کا ذکر کیا، ان میں غروہ وادی القریٰ کو شار ہی نہیں کیا اور اسی طرح مؤلف نے غروہ ذو العشیر قاکا بیان نہیں کیا، جو دو ہجری میں ہوا۔ سرایا کی تعداد پیاس کے قریب بیان کی ہے تاہم کسی سرید کی تفصیل ذکر نہیں کی اور نہ ہی اان کے نام ذکر کیے ہیں۔
- 2. مؤلف نے گیارہ مدخول بہن ازواج مطہر ات کا ذکر کر کے ان دس خوا تین کا ذکر بھی کیا ہے جنہیں دخول سے قبل طلاق دے دی گئی۔ مگر حضرت ریجانہ اور حضرت ماریہ گاذکر ازواج میں نہیں کیا ہے۔ اولاد کے ذکر میں حضرت ماریہ کو حضرت ابراہیم کی والدہ کے طور پر لکھا ہے 29۔ آگے آزاد کر دہ باندیوں میں بھی ان کا نام لکھا ہے، پھر قاصدوں کے ذکر میں حضرت حاطب اور مقوقس کے ضمن میں ، دوبارہ ان کو ابراہیم کی والدہ بتایا ہے۔ ایس صورت میں ازواج مطہر ات کے ساتھ ملحق ان کا ذکر نہ کرنا، ترتیب یا عقیدہ کے ابہام کی علامت ہے۔
- 3. وادی القری میں پہرہ دینے کی بنا پر حضرت بلال کو پہرہ داروں میں شامل کیا ہے، لیکن اسی وادی میں حضرات ذکوان ٹین عبد قیس اور سعد ٹین الی و قاص نے بھی پہرہ دیا تھا، انہیں شار نہیں کیا۔
 - 4. والی مصر مقوقس ہے آنے والے تحفوں میں مأبور نامی غلام اور لز از نامی گھوڑے کاذکر نہیں کیا۔

²⁹_نفس مصدر، ص 118

مؤلف نے اپنی مخضر سیرت میں اختصار نگاری کے منہج اور رجمان میں پچھ نئے اضافے کیے ہیں، جو ان کی انفرادیت ہے۔ ان میں سے بعض نئے موضوعات کے اضافے کے حوالے سے ہیں اور پچھ کا تعلق نئی معلومات سے ہے، ذیل میں اس کی تفصیل پیش ہے۔

- 1. مؤلف گرامی نے رسول اکرم مُنَا ﷺ کی ظاہر ی جسمانی صفت اور آپ کی صفات معنوبیہ کی فصول کو الگ الگ کیا ہے، جن میں تفصیل سے آپ مُنا ﷺ کے روز مرہ معاملات اور طرز عمل کو بیان کیا ہے۔ ان فصول میں مؤلف الیمی روایات اور واقعات لائے ہیں جو عموما مخضر نگاروں کے ہاں بار نہیں پاتے۔ مثلا حدیث خرافہ، حضرت ابو ہریرہ گا آنحضور مُنا ﷺ کے ساتھ گدھے پر سوار ہوتے وقت آپ مُنا ﷺ کو گرانا اور اس طرح کے دیگر واقعات۔
- 2. اخلاق کے باب میں آپ مُنگِ اللہ اللہ اللہ علی متعدد دعائیں منقول ہیں جو دیگر مخضر نگاروں کے یہاں نہیں پائی جا جاتیں، یعنی موضوع کے اعتبار سے یہ ان کا اپنااضافہ ہے۔
- 3. مخضر نگاروں کے یہاں ام المومنین زَیْنَبُّ بنت خُریُرُہ کے سابقہ شوہر کا ذکر نہیں پایاجا تا۔ مؤلف نے حضرت ام حضرت زینبُّ بنت خزیمہ کوعبد اللّٰہ بن جحش کے نکاح میں ہونے کا ذکر کیا ہے۔ انہوں نے امہات المؤمنین کا مکمل نسب بھی فراہم کیا ہے۔
- 4. مؤلف نے رسول اکرم مُٹَانَّیْنِیْم کی حضرت خدیجہ ﷺ اولاد کا ذکر کرتے ہوئے لکھا ہے کہ نبوت سے قبل عبد مناف پیدا ہوااور اسلام میں قاسم، عبدالله، زینب، رقیہ، ام کلثوم اور فاطمہ پیدا ہوئے رضوان الله علیهم 30۔ رسول اکرم مُٹَانِّیْنِیْم کی اولاد میں ہشام بن عروہ کی روایت کے روسے عبدالعزی اور عبد شمس نامی بیٹوں کا ذکر مجھی پایا جاتا ہے، تاہم سیرت کے علمانے ان باتوں کا انکار کیا ہے۔ ابن حزم (المتوفی 456ھ) نے جوامح السیرة

18 عبد الغی المقد سی (المتوفی 600 ه)، نے مختر سیر قالنبی 22 میں اس کارد کیا ہے اور رسول اللہ سکا اللہ اللہ والنها یہ علی سے طاہر قرار دیا ہے۔ اس روایت میں دوسری اہم بات بقیہ اولاد کا اسلام کے زمانے میں ہونے کا ذکر ہے ، حالانکہ جمہور کی رائے میں رسول اکر م سکا اللہ اللہ اللہ کا الراہیم کے اور ایک ہونے کا ذکر ہے ، حالانکہ جمہور کی رائے میں رسول اکر م سکا اللہ اللہ کی ساری اولاد ماسوائے ابر اہیم کے اور ایک روایت کی روسے حضرت فاطمہ اور عبد اللہ کے ، قبل نبوت پیدا ہوئی۔ آگے جاکر مؤلف گرامی نے خود ہی اپنے اس دوایت کی تردید کرتے ہوئے رسول اللہ سکا کہ ہے ہی درست نہیں ، کیونکہ نبوت کے فوت ہو جانے کا بھی ذکر کیا "وہلک البنون قبل الإسلام 55" حالا نکہ یہ بھی درست نہیں ، کیونکہ نبوت کے اعلان کے بعد ایک بیٹے کی وفات پر عاص بن وائل نے آپ کو اہتر کہا تھا، توسور قالکو ثر نازل ہوئی تھی۔ اعلان کے بعد ایک بیٹے کی وفات پر عاص بن وائل نے آپ کو اہتر کہا تھا، توسور قالکو ثر نازل ہوئی تھی۔ اعلان کے بعد ایک بیٹے کی وفات پر عاص بن وائل نے آپ کو اہتر کہا تھا، توسور قالکو ثر نازل ہوئی تھی۔

5. مؤلف نے نبوت کے بارے میں صراحت کی ہے کہ وہ آٹھ رہے الاول کو ملی اور آپ کی عمر 40 سال اور ایک دن ہوگئی تھی۔ چالیس سال والی روایت تو معروف ہے لیکن ایک دن کے اضافے کا ذکر غالباالمسعودی (المتوفی: مورف ہے 346ھ) سے اخذ کر دہ ہے ³⁶ یا المسعودی اور محب الطبری کے کسی مشتر کہ ماخذ کے اثرات کا نتیجہ ہے، جس کے بارے میں حتی طور پر پچھ کہنا مشکل ہے۔

الكتب العلمية - بيروت، ص 44

³¹ - ابن حزم،أبو محمد علي بن أحمد الأندلسي القرطبي الظاهري (المتوفى 456هـــ)، جوامع السيرة النبوية،دار

^{32 -} المقدسي، أبو محمد، عبد الغني بن عبد الواحد(المتوفى 600 هـ) ، مختصر سيرة النبي و أصحابه العشرة (تحقيق: خالد بن عبد الرحمن الشايع)، دار البلنسية، رياض، 1421 هـ، ص 23

^{33 -} أبو الفداء إسماعيل بن عمر بن كثير القرشي الدمشقي (المتوفى : 774هـ)، البداية والنهاية (تحقيق: علي شيري)، دار إحياء التراث العربي، ط: الاولى 1408هـ / 1988 م، ج5 ص 348

³⁴ - الطبري ، خلاصة سير سيد البشر، ص 119

³⁵ - نفس مصدر، ص³⁵

^{36 -} المسعودي ،أبو الحسن على بن الحسين بن على (346هـ)، مروج الذهب ومعادن الجوهر (تحقيق: أسعد داغر)، دار الهجرة ، قم، 1409هـ، ج2 ص 273-

- 7. مؤلف نے نبی پاک مُنَّافِیْتُمْ کی وفات کے وقت حضرت عباسٌ اور حضرت ابو بکر نُمَّا ثابت قدم رہنا لکھا ہے۔ حضرت ابو بکر نُمَّا کے متعلق توسیرت کے مصادر اور مختصر نگاریہ بات بیان کرتے ہیں، تاہم حضرت عباس ؓ کے بارے میں یہ بات مختصر نگاروں میں انہوں نے منفر د طور پر کی ہے۔
- 8. مؤلف گرامی نے رسول اللہ مَنَّ اللَّیْمِ کی نماز جنازہ کا فر دا فر دا پڑھے جانے کی جو توجیہ کی ہے جو کسی اور مختصر نگار نے نہیں کی۔ علامہ نے اس کی دووجو ہات بیان کی ہیں: ا۔ تا کہ ہر ایک کی نماز اصل قرار پائے ۲۔ اور وقت نماز طویل ہوجائے تا کہ ماہر سے آنے والے شریک ہوسکیں 39۔
- 9. مؤلف نے رسول اکر م مُنگانیکی قبر اطہر میں اتر نے والوں میں حضرت عبد الرحمٰن ؓ بن عوف کانام گنوایا ہے،جو کسی اور مخضر نگار نے ذکر نہیں کیا۔

37 - الطبري ، خلاصة سير سيد البشر، ص 134

³⁸ _ نفس مصدر، ص 32

39 ما الطبري ، خلاصة سير سيد البشر ، ص153

اولیت کاذ کر

اولیات علوم تاریخ وسیرت کی ایک شاخ ہے، جس میں کسی کام کے سب سے پہلے سر انجام دینے والوں کی معلومات جمع کی جاتی ہیں۔ مؤلف نے متعدد مقامات پر اولیات کا ذکر کیا ہے، جس کی مثالیں درج ذیل ہیں، وہ کھتے ہیں:

- 1. خنوخ وَهُوَ إِدْرِيس أول بني آدم أعْطى النُّبُوَّة وَخط بالقلم 40- خنوخ، حضرت ادريس عليه السلام بيل جنهيس بني آدم عليه السلام مين سب سے يهلے نبوت عطاكى گئي اور وہي يهلے بين جنهوں نے لكھناشر وع كيا۔
- 2. وروى أَن أول من أسلم من اليِّسَاء حَدِيجَة وَمن الرِّجَال أَبُو بكر وَمن الغلمان على بن أبي طَالب 41 اورروايت كيا گيا كه عور تول مين سبسے پہلے حضرت خد يجبر ضى الله عنها، مر دول مين حضرت ابو بكر اور لؤكول مين حضرت على رضى الله عنهما ايمان لائے۔
- 3. وَهِي أول من مَاتَ من أَزوَاجه بعده وَأول من حمل عَلى نعش (زينب بنت جحش) 42- ازواح مطهر ات مين حضرت زينب بن جمش رسول اكرم صلى الله عليه وسلم ك انتقال ك بعد سب سے پہلے فوت مطهر ات ميں حضرت زينب بن جمش رسول اكرم صلى الله عليه وسلم ك انتقال ك بعد سب سے پہلی فاتون ہیں، جن كی ميت كو نغش ير لے جايا گيا۔
- 4. الْكسْب وَهُوَ أول فرس ملكه ﷺ وَأول فرس غزا عَلَيْهِ 43- الكسب وه بِهلا مُعُورُا ہے جور سول اكر م صلى الله عليه وسلم كى ملكيت ميں آيا اور وہي بهلا مُعورُ اہے جس پر آپ صلى الله عليه وسلم نے جہاد فرمايا۔
 - 5. وَهِي أول بغلة ركبت فِي الْإِسْلَام 44- اسلام مين يه يبلا فچر ، جس يرسوارى كى گئ-

⁴⁰_نفس مصدر، ص 20

⁴¹ - نفس مصدر، ص 39

⁴² نفس مصدر، ص 129

⁴³_الطبري ، خلاصة سير سيد البشر، ص166

⁴⁴ نفس مصدر، ص 169

6. الْقَضِيب وَهُوَ أول سيف تقلد بِهِ رَسُول الله عَلَيْهِ 45- تَضيب بِهِلَى تَلوار ہے، جے رسول الله مَثَلَاثَيْزُمُ نے حمائل فرمایا۔

اسی طرح سب سے آخر میں و قوع پذیر ہونے والی بات کا ذکر بھی الگ سے کرتے ہیں، جس طرح حضرت ام سلمہؓ کے ترجمہ میں لکھا:

- 46 وهِي آخر أَزوَاج النَّبي ﷺ وفاة وَقيل مَيْمُونَة آخِرهنَ 46
- 2. حضرت ميمونة كي بارك مين لكهاكه: وهِي آخر من تزوج من أُمَّهَات الْمُؤمنِينَ وَآخر من توفي مِنْهُنَّ كَاهُ الْمُنْذِرِي 47 مهات المؤمنين مين سب سے آخر مين ان سے شادى ہوئى اور بقول امام منذرى وہى سب سے آخر مين فوت ہوئيں۔

عقيده كااظهار

مؤلف گرامی نے روایات سیرت میں اپنے عقیدہ کا اظہار متعدد مقامات پر کیا ہے۔ مثلار سول اکرم مَنَافِیْ اِلَمْ عَلَم کے متعلق مختلف فرقوں میں سیرت کے باب میں معرکہ آرابحثیں موجود ہیں۔ مؤلف گرامی اس ضمن میں اپنے عقیدہ کا اظہار ان الفاظ میں کرتے ہیں: ''گانَ ﷺ حَاتم النَّبِین وَسید الْمُرْسلین وَأَتَاهُ الله علم الْأَوَّلین وَالاَخرین " 48 یعنی آپ خاتم النبیین اور رسولوں کے سر دار ہیں اور آپ کو اللہ تعالی نے اولین و آخرین کا علم والآخرین " 48 یعنی آپ مَنَافِیْرِ مُن کی صفات معنویہ کی فصل کے آخر میں آپ مَنَافِیْر مُن کی نعت میں اشعار درج کیے عطاکیا۔ اسی طرح آپ مُنافِیْر می کی صفات معنویہ کی فصل کے آخر میں آپ مَنافِیْر می نوٹ میں اشعار درج کیے گئے ہیں۔ کسی شاعر کا نعتیہ کلام اپنی مختصر میں شامل کرنا، موضوع کے اعتبار سے ایک ایسی جداگانہ بات ہے جو دیگر مختصر نگاروں کے ہاں نہیں پائی جاتی۔ مؤلف گرامی نے امین العاصمی کے نعتیہ کلام کو کتاب کا حصہ بنایا ہے دیگر مختصر نگاروں کے ہاں نہیں پائی جاتی۔ مؤلف گرامی نے امین العاصمی کے نعتیہ کلام کو کتاب کا حصہ بنایا ہے ، جس کے آخر میں رسول اکرم مُنَافِیْدِ اِس خالق اختیار کر کے سنی بننے اور نجات یانے کی ترغیب دی گئی ہے۔ ، جس کے آخر میں رسول اکرم مُنَافِیْدِ اِس احتیار کر کے سنی بننے اور نجات یانے کی ترغیب دی گئی ہے۔ ، جس کے آخر میں رسول اکرم مُنافِیْدِ اِس خالف اختیار کر کے سنی بننے اور نجات یانے کی ترغیب دی گئی ہے۔

⁴⁵_نفس مصدر، ص174

⁴⁶ نفس مصدر، ص128

⁴⁷_ نفس مصدر

⁴⁸ الطبري ، خلاصة سير سيد البشر، ص105

بيه بهى مؤلف اورناظم كے عقيده كاواضح اظهار ہے۔ لكھا ہے۔ فاختر من الْأَخْلَاق مَا كَانَ الرَّسُول اخْتَارَهُ ...) (لتعد سنيا وتوشك أَن تبوء دَاره ...) صلى الله عَلَيْهِ وعَلى آله وعَلى جَمِيع الْأَنْبِيَاء وآلهم أَجْمَعِينَ 49 _ يعنى وه اخلاق اختيار كر جورسول الله صلى الله عليه وسلم نے اختيار فرمائے تاكه توسنى شاركيا جائے اور ہوسكتا ہے كہ توان صلى الله عليه وسلم كے ساتھ ہو۔

جامعيت واختصار

علامہ محب الطبری کی بیہ کتاب سیرت، قدیم اور جدید علماء میں مقبول ہے اورانہوں نے اس سے استفادہ بھی کیا ہے اور اس کے جامعیت کے وصف کی تعریف بھی کی ہے۔ امام کی بن ابی بکر العامری (المتوفی 893ھ) نے بھی کیا ہے اور اس کے جامعیت کے وصف کی تعریف بھی کی ہے۔ امام کی بن ابی بکر العامری (المتوفی 893ھ) نے بھی المحب المحب الصبری فقر قرار دیا ہے، وہ مقدمہ میں لکھتے ہیں: واحسن مختصر فی ذالک خلاصة السیر للمحب الطبری 50

اسی طرح دور جدید میں سیرت کے نامور جید عالم محمد لیسین مظہر صدیقی نے اس کتاب کو اپنی تو جہات کا مرکز بنایا اور اس پر تبصرہ کیا۔ انہوں نے اپنی کتاب مصادر سیرت نبوی جلد دوم میں محب الطبری کی اس کتاب پر جامع تبصرہ کیا ہے۔ اس کے علاوہ ان کے مقالات کے مجموعہ" مقالات سیرت "میں بھی اس کتاب کے مضامین پر تفصیلی گفتگو کی گئی ہے۔ انہوں نے دیگر متد اول مختصر ات سے اس کا تقابل کرتے ہوئے اسے جامع ترین مختصر قرار دیاہے۔ وہ کھتے ہیں۔

اگر کوئی جامع مختصر سیرت ہے تو وہ محب طبری کا خلاصۃ السیر ہے کہ وہ تمام ضروری معلومات پیش کرتا ہے اور تمام فصول کو جامع بناتا ہے۔ ان میں نہ معلومات کا خلامے نہ بیانیہ کی تشکی۔ وہ سیرت نبوی مُنَّا الْمِیْتُمُ اور اطراف سیرت دونوں کا جامع ہے۔ اگر چہ بعض فصول بالخصوص معجزات کی طویل ترین فصل کو مزید

⁴⁹_نفس مصدر، ص106

⁵⁰ العامري، يحيى بن أبي بكر (المتوفى 893 هـ)، بمجة المحافل وبغية الأماثل في تلخيص المعجزات والسمير والشمائل، دار صادر ، بيروت، مقدمه ج1 ص6-

"انتہائی اختصار کے باوجود ان کارسالہ قیمتی ہے وہ کوزے میں دریا بند کرنے کی مانند ہے انہوں نے تمام ضروری معلومات کو پچپاس صفحات میں جمع کر دیا، میہ ان کے طریقہ کار کا نتیجہ ہے اور اسلوب کا بھی. بایں ہمہ یہ خواہش ابھر تی ہے کہ کاش علامہ موصوف نے متعلقات سیرت سے زیادہ سیرت نبوی کے اصل واقعات پر اور خاص کر مدنی واقعات پر زور دیا ہو تا۔"⁵²

مابعد پراثرات

امام یکی ابن ابی بکر العامری (المتوفی 893ھ) نے بھجۃ المحافل میں اس کتاب کے حوالے دیے ہیں 53۔ اسی طرح امام سیرت ابن سید الناس (المتوفی 734ھ) نے نہ صرف اس سے استفادہ کیا بلکہ اپنی کتاب نور العیون اسی پر ببنی کی ہے۔ ڈاکٹر محمد یسین مظہر صدیقی لکھتے ہیں: خلاصہ سیر ۃ سید البشر اول روز سے ہی مقبول رسالہ ہے جو کہ محمد فلے تقطیع کار سالہ ہے۔ کئی بارچھپا اور ابن سید الناس سے قبل معروف تھا، ابن سید الناس نے۔ دونوں کتب میں اس سے استفادہ کیا۔ تاہم نور العیون توصرف آسی پر مبنی اور ماخو ذہے 54۔

_

⁵¹ _ صدیقی، نور العیون کا اصل ماخذ، مشموله مقالات سیرت، ن1 ص 135 (نوٹ: مقاله نگار کو فاضل سیرت نگار کے خلاصة السیر کے متعلق جامع کتاب ہونے کے دعوی سے اتفاق ہے تاہم اسے جامع ترین مختصر قرار دینے کے متعلق فاضل سیرت نگار سے باادب اختلاف ہے، مقاله نگار نے المحتصر الکبیر پر لابن جماعة ، (المتوفی 767 ھ) پر اپنے تفصیلی تیمرہ میں اب تک کی معلومات کے مطابق، اسکے جامع ترین مختصر ہونے کی رائے دی ہے، مقاله ند کورہ زیر طبع ہے۔ بحواله: (ابن جماعة ، عبد العزیز بن محمد (المتوفی 767 ھ) ، المختصر الکبیر فی سیرة الرسول ﷺ (محقق: سامی مکی العانی)، دار البشیر / عمان، ط: الأولی، 1993م۔)

⁵² _ صديقي ، ڈاکٹر محمد نيسين مظهر ، مصادر سير ت نبوی التي آيا آيا ، دار النوادر ، لا ہور ، 2016 ، ج2 ص 18 _

^{53 -} العامري(المتوفى 893هـ) ، بحجة المحافل وبغية الأماثل ، ج 1 ص 38-

⁵⁴ _ صديقي، ڈاکٹر محمد يسين مظہر ،نور العيون كااصل ماخذ ،مشموله مقالات سير ت، ج1ص 177 _، ج1 ص124

خلاصه كلام

خلاصۃ سیر سید البشر، محب الدین احمد بن عبد اللہ الطبری (694 ھے) کی مطبوعہ کتاب ہے، جس کے مخطوطات دنیا بھر کی مختلف لا بھر پریوں میں بھر ہے ہوئے ہیں۔ یہ کتاب بارہ چھوٹی بڑی کتب کا خلاصہ ہے اور 24 فصلوں پر مشتمل ہے۔ یہ جامع ترین اور مخضر کتاب ہے۔ مؤلف نے اپنی افقاد طبع کے مطابق ابواب و فصول قائم کیے اور ان میں اپنی مرضی کی معلومات جمع کیں۔ کی دور کو زیادہ جگہ دی گئی ہے اور مدنی واقعات کا تذکرہ بہت کم ہے۔ خصائص اور مجزات کی فصول زیادہ طویل ہیں۔ واقعہ کی زمانی تحدید کا البتہ خیال رکھتے ہیں۔ مختلف روایات میں کبھی ترجیح سے کام لیتے ہیں اور کبھی میں مرتبے کارویہ اختیار کرتے ہیں۔ ضعیف روایات بھی لائے ہیں اور کبھی کسی روایت کی طرف مجہول صیغے کے استعال سے اپنے عدم اطبینان کا اشارہ بھی کر دیا ہے۔ واقعات کی جزئیات بیان کرکے معلومات میں اضافہ کرتے ہیں۔ موضوعات اور معلومات کے ضمن میں نئے اضافے بھی کرتے ہیں۔ کئی مقامات پر جمہور کے اقوال کی مخالفت بھی کی ہے۔